

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

कृषि मंत्री श्री उनियाल करेंगे कृषि विज्ञान केन्द्रों की कार्यशाला का उद्घाटन

पंतनगर। 30 जुलाई 2018। पंतनगर विश्वविद्यालय के प्रसार शिक्षा निदेशालय द्वारा भारतीय कृषि अनुसंधान परिषद के जोन-1 के अन्तर्गत आने वाले समस्त कृषि विज्ञान केन्द्रों की वार्षिक क्षेत्रीय कार्यशाला का आयोजन 3 से 5 अगस्त 2019 को पंतनगर में किया जायेगा, जिसका उद्घाटन 3 अगस्त 2019 को माननीय कृषि मंत्री, उत्तराखण्ड, श्री सुबोध उनियाल, द्वारा किया जायेगा। कार्यशाला की अध्यक्षता पंतनगर विश्वविद्यालय के कुलपति, डा. तेज प्रताप द्वारा की जायेगी। इस कार्यशाला में जोन-1 में स्थित उत्तराखण्ड, पंजाब, हिमाचल प्रदेश एवं जम्मू कश्मीर के समस्त कृषि विज्ञान केन्द्रों के प्रभारी अधिकारियों एवं अध्यक्षों द्वारा विगत दो वर्षों, 2017-18 एवं 2018-19, में की गयी प्रगति की समीक्षा प्रस्तुत की जायेगी तथा वर्ष 2019-20 हेतु कार्य योजना तैयार की जायेगी। कार्यशाला में औद्यानिकी एवं वानिकी विश्वविद्यालय, भरसार, एवं शेर-ए-कश्मीर विश्वविद्यालय, जम्मू, के कुलपति के साथ-साथ भारतीय कृषि अनुसंधान परिषद के उप महानिदेशक प्रसार व सह महानिदेशक प्रसार, विवेकानन्द पर्वतीय कृषि अनुसंधान संस्थान, अल्मोड़ा के निदेशक तथा उपरोक्त चारों प्रदेशों के अन्तर्गत आने वाले विश्वविद्यालयों के निदेशक प्रसार शिक्षा व अन्य अधिकारी प्रतिभाग करेंगे। पंतनगर विश्वविद्यालय के समस्त अधिष्ठाता एवं कृषि महाविद्यालय के समस्त विभागाध्यक्ष भी कार्यशाला में प्रतिभाग करेंगे।